

Ismijiet tat-Toroq tal-Qrendi

Kitba ta' Tony Terribile

Fil-programm tal-festa tas-sena l-ohra rajna l-ismijiet ta' xi toroq fil-Qrendi li maghhom hemm marbuta storja u tifikira. Din is-sena se naraw aktar toroq, u filwaqt li naraw isimhom naghtu t-tifsira taghhom u se nibdew minn:

Triq Caliares

Fra Baldassere Cagliares kien l-uniku Isqof djoċesan Malti ta' żmien l-Ordni tal-kavallieri ta' San Gwann. Il-Papa Pawlu V innominah Isqof ta' Malta nhar it-18 ta' Mejju 1615. Baldassere Cagliares tweled fl-1575, minn ġenituri Maltin. Il-konsagrazzjoni episkopali tiegħu saret fil-belt ta' Ruma u malli wasal Malta, fil-5 ta' Ġunju tal-1615, beda l-ewwel vista pastorali tiegħu. Dam 17-il sena Isqof ta' dawn il-gżejjer li matulhom wettaq hidma importanti hafna għaliex għamel numru ta' visti pastorali, mexxa tlett Sinodi, waqqaf il-kollegġjata ta' Birkirkara, bena il-Palazz veskovili fil-Belt Valletta, ġab Malta lill-patrijiet ta' Santa Tereza u bosta hidmiet ohra. Miet fl-4 ta' Awissu 1633 fid-dar tiegħu fir-Rabat u indifen fil-kannirja tal-Katidral ta' l-Imdina. Kien xieraq li fil-Qrendi tissemma triq għalih għax kien hu, li fl-1618, waqqaf il-Qrendi bhala Parroċċa.

Triq il-Kartaġinizi


L-isem ta' din it-triq ifakkarna f'perjodu interessanti ta' grajjiet artna. Il-Kartaġinizi dahlu fl-istorja tal-Mediterran fl-aħhar parti tas-seklu tmienja qabel Kristu. Id-dhul tal-Kartaġinizi f'Malta ma kienx hlief wirt naturali minghand qrabathom il-Feniċi. Il-Kartaġinizi dahhlu f'Malta is-sigār taż-żebbuġ u tal-harrub. Kien bis-sahha taghhom li l-Maltin fethu s-swieġ ma' pajjizi ohra.

Triq il-Puniċi

L-isem ta' din it-triq jehodna lura għas-sena 264 qabel Kristu meta ir-Rumani u l-Kartaġinizi kellhom numru ta' gwerer bejniethom maghrufa bhala l-gwerer puniċi. Kittieba famużi Rumani bħal Novius, Cicerun, Strabo u ohrajn qalulna li l-Maltin ta' żmienhom kienu Puniċi u li kellhom gvern jixbah lil dak ta' l-ibliet Griegi.

Triq il-Kastiljani

L-isem ta' din it-triq ifakkarna f'Malta ta' bejn l-1412 u l-1518. Mal-mewt ta' Martinu it-Tieni fuq it-tron tat-tmexxija ta' Sqallija u Aragona, tela' Ferdinando ta' Kastilja u hekk Malta sabet ruhha taht it-tmexxija ta' dan ir-re. Izda fl-1416 ibnu Alfonso ta' l-Malta lil Don Antonio Cardona, Vici re ta' Sqallija għas-somma ta' tletin elf fjin izda hames snin wara gżiritna reġghet giet mogħtija lil Don Gonsalvo Monroy. Kien mexxej kiefer izda l-Maltin waqfulu u kienu kapaċi li wara li tawh lura il-fjorini, marru għand ir-Re Alfonso u kellmuh dwar it-tbatijiet li garrab il-poplu Malti taht Monroy. Ir-Re Alfonso fahharhom għal dak li għamlu u bhala sinjal



ta' appoġġ tahom digriet importanti li fih qal li Malta hi art nobbli u prezzjuża fil-kuruna tiegħu.

Triq is-Salvatur

L-isem ta' din it-triq hu marbut ma' wahda mill-knejjes zghar li nsibu fir-rahall, mibnija fis-seklu sbatax minn Beneditt Camilleri flok ohra aktar qadima u għalhekk għandha arkitettura tipika ta' daww iz-żminijiet. Fl-1876 f'din il-knisja saru xi tibdiliet l-aktar fil-ftuh taż-żewġ twieqi fil-faċċata tagħha filwaqt li s-saqaf tagħha gie iddekorat. Għamlet żmien twil magħluqa izda llum giet restawrata u miftuha mill-ġdid u qiegħda sservi bhala knisja, li fiha ssir kuljum l-adorazzjoni ewkaristika, filghodu u filghaxija.

Triq il-Madonna tal-Hniena

L-isem ta' din it-triq hu wkoll marbut ma knisja ohra li nsibu fil-Qrendi, iddedikata lill-Madonna tal-Hniena. Bla dubju ta' xejn hi wahda mill-aktar knejjes devoti u sbieh li nsibu fil-gżejjer tagħna. Din giet mibnija fl-aħhar nofs tas-seklu sbatax. Għandha portiku mill-isbah imfassal u mibni bl-iskop li jilqa' taht n-numru kbir ta' pellegrini li fl-imghoddi kienu jżuru b'għadd kbir lil din il-knisja. Xhieda tad-devozzjoni kbira li minn dejjem kellha din il-knisja huwa n-numru kbir ta' kwadri tal-wegħda maghrufa bhala "Ex Voto" li jinsabu mdendlin mal-hitan tagħha. Benefattur kbir ta' din il-knisja kien il-Ballju Guttenberg. Il-knisja hija mzejna wkoll b'numru sabih ta' hwejjeġ storiċi u artistiki.

Kif rajna għalhekk l-ismijiet tat-toroq qegħdin ifakkruna fi grajjiet u postijiet marbuta ma' grajjiet artna u ma' grajjiet il-Qrendi.

